



அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

21.12.2024

தலைப்புச் செய்திகள்

1. மேற்காசியாவில் அமைதியையும் பாதுகாப்பையும் உறுதி செய்வதில் இந்தியாவும், குவைத்தும் சிறப்பாக பணியாற்றுவதாக பிரதமர் திரு. நரேந்திரமோடி தெரிவித்துள்ளார்.
2. ஜெய்சால்மரில் 55-வது சரக்கு சேவைவரி குழு கூட்டம் மத்திய நிதியமைச்சர் திருமதி. நிர்மலா சீதாராமன் தலைமையில் தற்போது நடைபெறுகிறது.
3. முதலாவது சர்வதேச தியான தினம் இன்று கொண்டாடப்படுகிறது.
4. கிராமப்புற மக்களின் பொருளாதார மேம்பாட்டிற்கான திட்டங்கள் செயல்படுத்தப்பட்டு வருவதாக மாநில அமைச்சர் திரு.மெய்யநாதன் தெரிவித்துள்ளார்.
5. மும்பையில் நடைபெறும் றுநளவநசெ ஐனெயை ஞுடயஅ ஸ்குவாஷ் ஆடவர் ஒற்றையர் அரையிறுதியில் இந்தியாவின் வீர் சோட்ராணி இன்று களமிறங்குகிறார்.

இனி விரிவான செய்திகள்

□□□□□□

பிரதமர்

பிரதமர் திரு.நரேந்திரமோடி 2 நாள் அரசுமுறை பயணமாக இன்று குவைத் சென்றார்.

குவைத் புறப்படும் முன்னர் அவர் வெளியிட்ட செய்தியில் தமது இந்த பயணம் இருநாடுகளுக்கு இடையிலான வரலாற்று சிறப்பு மிக்க தொடர்புகளை வலுப்படுத்தும் என கூறியுள்ளார்.

வர்த்தகம், எரிசக்தி ஒத்துழைப்பு மட்டுமல்லாமல் மேற்காசியாவில் அமைதி, பாதுகாப்பு, ஸ்திரத்தன்மையை உறுதி செய்வதில் இந்தியாவும், குவைத்தும் சிறப்பாக பணியாற்றுவதாக தெரிவித்தார்.

குவைத் அரசர் ஞாநமை யுட-ஞயடியா உடனான சந்திப்பை தாம் எதிர்நோக்கியுள்ளதாக குறிப்பிட்ட பிரதமர், இதன்மூலம் இரு நாட்டு மக்களின் நலன்சார்ந்த திட்டங்களை செயல்படுத்த இது வகை செய்யும் என்றார்.

வர்த்தகம், கல்வி, பாதுகாப்பு உள்ளிட்ட பல்வேறு விஷயங்களில் ஒத்துழைப்பை விரிவுபடுத்துவது குறித்து இருதலைவர்களும் விவாதிக்க உள்ளனர்.

கச்சா எண்ணெய் மற்றும் இயற்கை எரிவாயு விநியோகத்தில் இந்தியாவின் மிக முக்கிய பங்கு நாடாக குவைத் விளங்கும் நிலையில் பிரதமரின் இந்த பயணம் முக்கியத்துவம் பெறுகிறது.

தமது குவைத் பயணத்தின் ஒருபகுதியாக இன்றுமாலை அங்குள்ள இந்திய வம்சாவளியினரை சந்திக்கும் பிரதமர், அரேபியன் கல்ஃப் கோப்பை தொடக்க நிகழ்விலும் பங்கேற்கிறார்.

□□□□□□

நிர்மலா சீதாராமன்

மத்திய நிதியமைச்சர் திருமதி. நிர்மலா சீதாராமன் தலைமையில் 55-வது சரக்கு சேவைவரி குழு கூட்டம் ராஜஸ்தான் மாநிலம் ஜெய்சால்மரில் இன்று நடைபெறுகிறது.

ஆயுள் காப்பீடு மற்றும் சுகாதார காப்பீட்டு பிரிமியங்களுக்கான சரக்கு சேவை வரியை குறைப்பது குறித்து இன்றைய கூட்டத்தில் விவாதிக்கப்படவுள்ளது.

ஆயுள் மற்றும் மருத்துவ காப்பீடுகளுக்கான சரக்கு சேவைவரி விவகாரங்களை முழுமையாக ஆய்வு செய்ய அமைக்கப்பட்ட 13 பேர் கொண்ட அமைச்சர்கள் குழுவின் அறிக்கையில் அடிப்படையில் இதற்கான வரி விகிதங்கள் மாற்றியமைக்கப்பது குறித்து இன்றைய கூட்டத்தில் விவாதிக்கப்படுகிறது.

மேலும் உயர்தர கை கடிகாரங்கள், காலணிகள் உள்ளிட்டவற்றிற்கான வரியை அதிகரிப்பது, விமான எரிபொருளை சரக்கு சேவைவரி வரம்பிற்குள் கொண்டுவருவது குறித்தும் ஆலோசிக்கப்படுகிறது.

□□□□□□

சர்வதேச தியான தினம்

முதலாவது சர்வதேச தியான தினம் இன்று கடைப்பிடிக்கப் படுகிறது.

இந்நாளையொட்டி பிரதமர் திரு. நரேந்திரமோடி சமூக வலைதளத்தில் வெளியிட்ட செய்தியில் தனிமனித மற்றும் சமூக அமைதி மற்றும் நல்லிணக்கத்திற்கு தியானம் மிகச்சிறந்த வழியாக திகழ்வதாக குறிப்பிட்டுள்ளார்.

மக்கள் தங்களின் ஆக்கப்பூர்வமான தனித்திறன்களை வெளிக்கொணர தியானம் மேற்கொள்ள வேண்டியதன் அவசியத்தையும் பிரதமர் வலியுறுத்தியுள்ளார்.

ஆரோக்கியமான அமைதியான மனநிலையை உறுதிசெய்யும் சர்வதேச தியான தினத்திற்கான பல்வேறு முன்னெடுப்புகளை இந்தியா மேற்கொண்டுள்ளது குறிப்பிடத்தக்கது.

சர்வதேச அமைதி மற்றும் நல்லிணக்கத்திற்கு தியானம் என்ற கருப்பொருளுடன் இந்நாளையொட்டி உலகம் முழுவதும் நடைபெறும் பல்வேறு நிகழ்ச்சிகளில் லட்சக்கணக்கானோர் பங்கேற்றுள்ளனர்.

□□□□□□

சுகாதார நிறுவனம்

மலேரியா மற்றும் அதுசார்ந்த நோய்களை கட்டுப்படுத்துவதில் இந்தியா மிகப்பெரும் வளர்ச்சி அடைந்துள்ளதாக உலக சுகாதார நிறுவனம் பாராட்டு தெரிவித்துள்ளது.

நாட்டின் தொலைதூர கிராமங்களில் சுகாதார பணியாளர்கள், குறிப்பாக பெண்களின் முனைப்பான பங்களிப்புடன் இது சாத்தியமானதாக தெரிவிக்கப் பட்டுள்ளது.

□□□□□□

ஆர். என். ரவி

இந்தியாவை 2047-ல் வளர்ச்சியடைந்த நாடாக மேம்படுத்த பிரதமர் திரு.நரேந்திரமோடி பல்வேறு நடவடிக்கைகளை மேற்கொண்டு வருவதாக தமிழக ஆளுநர் திரு.சு.ரேவி தெரிவித்துள்ளார்.

வேலூர் மாவட்டம் காட்பாடியில் முன்னாள் படைவீரர்களுக்கு ஓய்வூதியம் உள்ளிட்ட குறைகளை நிவர்த்தி செய்யும் னியசனா சிறப்பு முகாமை இன்று தொடங்கிவைத்து பேசியஅவர், ராணுவம் மற்றும் ராணுவ வீரர்களுக்கு முக்கியத்துவம் அளிக்கும் பல்வேறு திட்டங்களை மத்திய அரசு செயல்படுத்தி வருவதாக கூறினார்.

நாட்டின் விடுதலைக்கு வேலூர் சிப்பாய் புரட்சி முக்கிய காரணமாக அமைந்ததை சுட்டிக்காட்டிய ஆளுநர், இம்மாவட்டத்தில் உள்ள ராணுவப்பேட்டை கிராமத்தில் அனைவரும் நாட்டிற்காக பணியாற்றி வருவது குறித்து பெருமிதம் தெரிவித்தார்.

□□□□□□

சி.வி.மெய்யநாதன்

தமிழகத்தில் கிராமப்புற மக்களின் பொருளாதார மேம்பாட்டிற்கான பல்வேறு திட்டங்கள் செயல்படுத்தப்பட்டு வருவதாக மாநில பிற்படுத்தப்பட்டோர் நலத்துறை அமைச்சர்

திரு. சி.வி.மெய்யநாதன் தெரிவித்துள்ளார்.

புதுக்கோட்டை மாவட்டம் அறந்தாங்கி மற்றும் திருவரங்குளம் ஊராட்சி ஒன்றிய பகுதிகளில் வளர்ச்சித்திட்டப்பணிகளை இன்று தொடங்கிவைத்து பேசியஅவர், குடிநீர், மின்சாரம், சாலை உள்ளிட்ட பல்வேறு அடிப்படை வசதிகள், ஊரகப்பகுதிகளில் நிறைவேற்றப்பட்டு வருவதாக தெரிவித்தார்.

அரசின் நலத்திட்டங்களை மக்கள் முறையாக பயன்படுத்தி பயனடைய வேண்டுமென்றும் அவர் கேட்டுக்கொண்டார்.

□□□□□□

கே.என்.நேரு

ஒகேனக்கல் 2-ம் கட்ட கூட்டு குடிநீர் திட்டப்பணிகள் வரும் ஜூன் மாதம் தொடங்கப்படும் என மாநில நகராட்சி நிர்வாகத்துறை அமைச்சர் திரு.கே.என்.நேரு தெரிவித்துள்ளார்

தர்மபுரி மாவட்டம் காரிமங்கலம் பேரூராட்சியில் அறிவுசார் மையத்தை இன்று திறந்துவைத்து பேசியஅவர், இதன்மூலம், தர்மபுரி, கிருஷ்ணகிரி, திருப்பத்தூர், வேலூர் மாவட்ட எல்லைப்பகுதிகளில் வாழும் மக்களுக்கு தூய்மையான குடிநீர் விநியோகம் உறுதி செய்யப்படும் என்றார்.

.. வாய்ஸ் ..

தொடர்ந்து கிருஷ்ணகிரி நகராட்சியில் 160 கோடி ரூபாய் மதிப்பிலான பல்வேறு வளர்ச்சித்திட்டப் பணிகளை அமைச்சர் தொடங்கிவைத்தார்.

இந்நிகழ்ச்சியில் ஒருகோடி ரூபாய் மதிப்பிலான தினசரி காய்கறி விற்பனை அங்காடியை மாநில உணவுத்துறை அமைச்சர் திரு. சக்கரபாணி திறந்து வைத்தார்.

□□□□□□

மதுரை வாய்ஸ்

மதுரை மாவட்டம் திருமங்கலம் ஒத்தக்கடை இடையே மெட்ரோ ரயில் திட்டம் தொடர்பான ஆய்வு நடைபெற்று வருவதாக இதன் திட்ட இயக்குநர் திரு. அர்ஜுன் தெரிவித்துள்ளார்.

.. வாய்ஸ் ..

இதனிடையே மதுரை மெட்ரோ சுரங்கம் அமைப்பதற்கான சாத்தியக்கூறுகள் குறித்து தொழில்நுட்ப ஆய்வு தொடங்கியுள்ளது.

□□□□□□

மீனவர்கள்

| நாகை | மாவட்டம் | அக்கறைப் | பேட்டையை | சேர்ந்த | |
|------|-----------|----------|------------------|-------------|---------|
| 3 | மீனவர்களை | இலங்கை | கடற்கொள்ளையர்கள் | தாக்கியதில் | அவர்கள் |

படுகாயங்களுடன் வேதாரண்யம் அரசு மருத்துவமனையில் அனுமதிக்கப்பட்டுள்ளனர்.

இதுகுறித்து எமது செய்தியாளர்

□□□□□□

திண்டுக்கல் வாய்ஸ்

விடுமுறை நாட்களை ஒட்டி கொடைக்கானலில் சுற்றுலா பயணிகளின் வருகை அதிகரித்துள்ளதாக எமது செய்தியாளர் தெரிவிக்கிறார்.

.. வாய்ஸ் ..

□□□□□□

தேனி வாய்ஸ்

தேனி கும்பக்கரை அருவியில் சுற்றுலா பயணிகளுக்கு இன்று முதல் அனுமதி வழங்கப்பட்டுள்ளது.

இதுகுறித்து எமது செய்தியாளர்

.. வாய்ஸ் ..

□□□□□□

இருவரி

அரியலூர் மாவட்டத்தில் ஏற்றுமதி பொருட்கள் வர்த்தகம் மற்றும் சிறந்த உற்பத்தி நிறுவனங்களை கண்டறிவதற்கு தேவையான தகவல்களை மாவட்ட தொழில்மையம் சிறப்பாக வழங்கி வருவதாக ஆட்சித்தலைவர் திரு.ரத்னசாமி தெரிவித்துள்ளார்.

முந்திரி, முருங்கை, சிறுதானியங்கள், ஆயத்த ஆடைகள் உள்ளிட்டவற்றை உற்பத்தி செய்வோர் இவ்வாய்ப்பை பயன்படுத்திக் கொள்ளுமாறு அவர் கூறினார்.

காஞ்சிபுரம் மாவட்டத்தில் பொருளாதாரத்தில் பின்தங்கிய சிறுபான்மையினர் பொருளாதார மேம்பாட்டு கடன் பெறுவதற்கான ஆண்டுவிருமான உச்சவரம்பு 3 லட்சம் ரூபாயாக உயர்த்தப்பட்டுள்ளதால் இவ்வாய்ப்பை பயன்படுத்திக்கொள்ளுமாறு ஆட்சித்தலைவர் திருமதி. கலைச்செல்வி மோகன் கேட்டுக்கொண்டுள்ளார்.

நடைபெறவுள்ளதாக ஆட்சித்தலைவர் திரு. கிறிஸ்துராஜ் தெரிவித்துள்ளார்.

□□□□□□□□

வானிலை

வங்க கடலில் நிலவிய ஆழ்ந்த காற்றழுத்த தாழ்வு பகுதி, காற்றழுத்த தாழ்வு மண்டலமாக வலுவடைந்தது.

இதையடுத்து சென்னை கடலூர், நாகை பாம்பன் உள்ளிட்ட 9 துறைமுகங்களில் ஒன்றாம் எண் புயல் எச்சரிக்கை கூண்டு ஏற்றப்பட்டுள்ளது.

காற்றழுத்த தாழ்வு மண்டலம் காரணமாக நாளைமுதல் 4 நாட்களுக்கு தமிழகத்தில் மிதமான மழைக்கு வாய்ப்புள்ளதாக சென்னை வானிலை ஆய்வுமையம் தெரிவித்துள்ளது.

□□□□□□□□

ஸ்குவாஷ்

மும்பையில் நடைபெறும் றுநளவநசெ ஐனெயை ஞடயஅ ஸ்குவாஷ் போட்டியில் ஆடவர் ஒற்றையர் அரையிறுதி ஆட்டத்தில் இன்று இந்தியாவின் வீர் சோட்ராணி - மலேஷியாவின் அமீஷன்ராஜ் சந்திரானையும்

மகளிர் ஒற்றையர் அரையிறுதியில் ஆகாங்ஷா - எகிப்தின் ஜானாவையும் இன்று எதிர்கொள்கின்றனர்.

□□□□□□□□

இத்துடன் இந்த செய்தியறிக்கை முடிவடைந்தது.